



ព្រះរាជាណាចក្រកម្ពុជា

រាជរដ្ឋាភិបាលកម្ពុជា
លេខ: ១២៥ អ.ស.រ.

ជាតិ សាសនា ព្រះមហាក្សត្រ



សេចក្តីសម្រេច

ស្តីពី

**ការបង្កើតអនុគណៈកម្មាធិការប្រតិបត្តិនៃក្រុមការងារបច្ចេកទេស
នៃគណៈកម្មាធិការជាតិជំរុញការអនុវត្តវិធានការគន្លឹះ
ក្នុងការកែទម្រង់រដ្ឋបាលសាធារណៈរបស់រាជរដ្ឋាភិបាលនីតិកាលទី៧នៃរដ្ឋសភា**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/១២១៣/០១៦ ចុះថ្ងៃទី៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងមុខងារសាធារណៈ
- បានឃើញព្រះរាជក្រមលេខ ០៦/នស/៩៤ ចុះថ្ងៃទី៣០ ខែតុលា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៣/២១៤៣ ចុះថ្ងៃទី៩ ខែកញ្ញា ឆ្នាំ២០២៣ ស្តីពីការរៀបចំនិងការប្រព្រឹត្តទៅនៃគណៈកម្មាធិការជាតិជំរុញការអនុវត្តវិធានការគន្លឹះក្នុងការកែទម្រង់រដ្ឋបាលសាធារណៈរបស់រាជរដ្ឋាភិបាលនីតិកាលទី៧នៃរដ្ឋសភា
- យោងតាមការចាំបាច់

សម្រេច

ប្រការ១ ..

បង្កើតអនុគណៈកម្មាធិការប្រតិបត្តិនៃគណៈកម្មាធិការជាតិជំរុញការអនុវត្តវិធានការគន្លឹះក្នុងការកែទម្រង់រដ្ឋបាលសាធារណៈរបស់រាជរដ្ឋាភិបាលនីតិកាលទី៧នៃរដ្ឋសភា (គ.ច.រ.) ដែលមានសមាសភាពដូចខាងក្រោម៖

- | | |
|---|-----------|
| - រដ្ឋលេខាធិការប្រចាំការនៃក្រសួងមុខងារសាធារណៈ | ប្រធាន |
| - រដ្ឋលេខាធិការក្រសួងមុខងារសាធារណៈ ១រូប | អនុប្រធាន |

- តំណាងទីស្តីការគណៈរដ្ឋមន្ត្រី សមាជិក
- តំណាងក្រសួងមហាផ្ទៃ សមាជិក
- តំណាងក្រសួងសេដ្ឋកិច្ចនិងហិរញ្ញវត្ថុ សមាជិក
- តំណាងក្រសួងអប់រំ យុវជន និងកីឡា សមាជិក
- តំណាងក្រសួងសុខាភិបាល សមាជិក
- តំណាងឧត្តមក្រុមប្រឹក្សាសេដ្ឋកិច្ចជាតិ សមាជិក
- ប្រធានក្រុមការងារបច្ចេកទេសទាំង៣នៃអនុគណៈកម្មាធិការប្រតិបត្តិ សមាជិក
- រដ្ឋលេខាធិការនិងអនុរដ្ឋលេខាធិការនៃ
ក្រសួងមុខងារសាធារណៈមួយចំនួន សមាជិក
- អគ្គលេខាធិការនៃអគ្គលេខាធិការដ្ឋាននៃគណៈកម្មាធិការកែទម្រង់
រដ្ឋបាលសាធារណៈ (គ.ក.ស.) សមាជិកអចិន្ត្រៃយ៍។

សមាសភាពជាក់ស្តែងនៃអនុគណៈកម្មាធិការប្រតិបត្តិនៃគ.ក.ស. ត្រូវទទួលស្គាល់ដោយសេចក្តីសម្រេចរបស់រដ្ឋមន្ត្រីក្រសួងមុខងារសាធារណៈនិងជាអនុប្រធានប្រចាំការគ.ក.ស. តាមសំណើរបស់រដ្ឋមន្ត្រីក្រសួងឬប្រធានស្ថាប័នសាមី។

ប្រការ២ ..

អនុគណៈកម្មាធិការប្រតិបត្តិនៃគ.ក.ស. មានភារកិច្ចដូចខាងក្រោម៖

- ដឹកនាំ សម្របសម្រួល និងតម្រង់ទិសការងារបច្ចេកទេសក្នុងការរៀបចំនិងអនុវត្តវិធានការគន្លឹះរបស់រាជរដ្ឋាភិបាលក្នុងការកែទម្រង់រដ្ឋបាលសាធារណៈ រួមមានការរៀបចំយុទ្ធសាស្ត្រផែនការសកម្មភាព វិធានការចាំបាច់នានា និងការកំណត់នូវក្របខណ្ឌសមិទ្ធកម្មដែលរួមមានសូចនាករ គោលដៅ និងវិធីសាស្ត្រវាស់វែង ដើម្បីពង្រឹងសមត្ថភាពរដ្ឋបាលសាធារណៈដោយផ្ដោតសំខាន់លើការពង្រឹងគុណភាព ប្រសិទ្ធភាព និងសមិទ្ធកម្មរបស់មន្ត្រីនិងស្ថាប័នតាមរយៈ (១)កែលម្អប្រព័ន្ធព្រឹក្សាសេដ្ឋកិច្ចជាតិ (២)លើកកម្ពស់ប្រសិទ្ធភាពការងារក្នុងរដ្ឋបាលសាធារណៈ និង(៣)រៀបចំប្រព័ន្ធលើកទឹកចិត្តគាំទ្រសមិទ្ធកម្មក្នុងរដ្ឋបាលសាធារណៈ
- លើកសំណើអំពីយុទ្ធសាស្ត្រ ផែនការសកម្មភាព វិធានការចាំបាច់នានា និងក្របខណ្ឌសមិទ្ធកម្មសម្រាប់ការដាក់ឱ្យអនុវត្តវិធានការគន្លឹះរបស់រាជរដ្ឋាភិបាលក្នុងការកែទម្រង់រដ្ឋបាលសាធារណៈ ជូនគ.ក.ស.ពិនិត្យនិងសម្រេច តាមរយៈលេខាធិការដ្ឋាននៃគ.ក.ស.
- សម្របសម្រួលនិងផ្តល់ការគាំទ្រដល់ក្រុមការងារបច្ចេកទេសពាក់ព័ន្ធ ដើម្បីបំពេញតួនាទីនិងភារកិច្ចឱ្យមានប្រសិទ្ធភាពខ្ពស់
- តាមដាន ត្រួតពិនិត្យ វាយតម្លៃវឌ្ឍនភាព និងបញ្ហាប្រឈមក្នុងការរៀបចំនិងការដាក់អនុវត្តវិធានការគន្លឹះរបស់រាជរដ្ឋាភិបាលក្នុងការកែទម្រង់រដ្ឋបាលសាធារណៈ
- រៀបចំរបាយការណ៍ប្រចាំត្រីមាស ឆមាស នព្វមាស និងឆ្នាំ ជូនលេខាធិការដ្ឋាននៃគ.ក.ស.
- បំពេញភារកិច្ចផ្សេងទៀតតាមការប្រគល់ជូនពីរដ្ឋមន្ត្រីក្រសួងមុខងារសាធារណៈនិងជាអនុប្រធានប្រចាំការគ.ក.ស.។

ប្រការ៣ ..

អនុគណៈកម្មាធិការប្រតិបត្តិនៃគ.វ.រ. មានក្រុមការងារបច្ចេកទេសចំនួន៣ (បី) ដើម្បីជួយបំពេញការងាររួមមាន៖

- ក្រុមការងារបច្ចេកទេសកែលម្អប្រព័ន្ធគ្រប់គ្រងធនធានធម្មជាតិ
- ក្រុមការងារបច្ចេកទេសលើកកម្ពស់ប្រសិទ្ធភាពការងារ
- ក្រុមការងារបច្ចេកទេសរៀបចំប្រព័ន្ធលើកទឹកចិត្តគាំទ្រសមិទ្ធកម្ម

ក្រុមការងារបច្ចេកទេសនីមួយៗត្រូវដឹកនាំដោយរដ្ឋលេខាធិការ១ (មួយ) រូបនៃក្រសួងមុខងារសាធារណៈ ហើយអាចមានសមាសភាពផ្សេងទៀតតាមកំណត់ក្រសួង ស្ថាប័នពាក់ព័ន្ធនៃគ.វ.រ. តាមការចាំបាច់។

សមាសភាពជាក់ស្តែងនៃក្រុមការងារបច្ចេកទេសនីមួយៗត្រូវទទួលស្គាល់ដោយសេចក្តីសម្រេចរបស់រដ្ឋមន្ត្រីក្រសួងមុខងារសាធារណៈនិងជាអនុប្រធានប្រចាំការគ.វ.រ.។

ប្រការ៤ ..

ក្រុមការងារបច្ចេកទេសកែលម្អប្រព័ន្ធគ្រប់គ្រងធនធានធម្មជាតិ មានភារកិច្ចដូចខាងក្រោម៖

- ពិនិត្យនិងសិក្សាស្រាវជ្រាវស្ថានភាពបច្ចុប្បន្ន ឧត្តមានុវត្តន៍ និងនវានុវត្តន៍នៃការគ្រប់គ្រងធនធានធម្មជាតិ ការប្រើប្រាស់មន្ត្រីរាជការនិងមន្ត្រីជាប់កិច្ចសន្យាក្នុងរដ្ឋបាលសាធារណៈ
- រៀបចំនិងស្នើយុទ្ធសាស្ត្រ ផែនការសកម្មភាពការងារ កំណត់សូចនាករសមិទ្ធកម្ម ក្របខណ្ឌពេលវេលាអនុវត្ត ក្របខណ្ឌនៃការត្រួតពិនិត្យនិងវាយតម្លៃ ព្រមទាំងវិធីសាស្ត្រនិងមធ្យោបាយផ្សេងៗ ដើម្បីដាក់អនុវត្តវិធានការគន្លឹះរបស់រាជរដ្ឋាភិបាលពាក់ព័ន្ធនឹងការកែលម្អប្រព័ន្ធគ្រប់គ្រងធនធានធម្មជាតិឱ្យមានប្រសិទ្ធភាពខ្ពស់ ឈរលើគោលការណ៍គុណាធិបតេយ្យ តម្លាភាព យុត្តិធម៌ បរិយាប័ន្ន និងប្រសិទ្ធភាព
- បំពេញភារកិច្ចផ្សេងទៀតតាមការប្រគល់ជូនពីអនុគណៈកម្មាធិការប្រតិបត្តិនៃគ.វ.រ.។

ប្រការ៥ ..

ក្រុមការងារបច្ចេកទេសលើកកម្ពស់ប្រសិទ្ធភាពការងារ មានភារកិច្ចដូចខាងក្រោម៖

- ពិនិត្យនិងសិក្សាស្រាវជ្រាវស្ថានភាពបច្ចុប្បន្ន ឧត្តមានុវត្តន៍ និងនវានុវត្តន៍នៃការរៀបចំរចនាសម្ព័ន្ធស្ថាប័ន មុខងារ របៀបរបបការងារនិងដំណើរការរដ្ឋបាល ការគ្រប់គ្រងនិងការប្រើប្រាស់ មន្ត្រីរាជការនិងមន្ត្រីជាប់កិច្ចសន្យាក្នុងរដ្ឋបាលសាធារណៈ
- រៀបចំនិងស្នើយុទ្ធសាស្ត្រ ផែនការសកម្មភាពការងារ កំណត់សូចនាករសមិទ្ធកម្ម ក្របខណ្ឌពេលវេលាអនុវត្ត ក្របខណ្ឌត្រួតពិនិត្យនិងវាយតម្លៃ ព្រមទាំងវិធីសាស្ត្រនិងមធ្យោបាយផ្សេងៗក្នុងការដាក់អនុវត្តវិធានការគន្លឹះរបស់រាជរដ្ឋាភិបាលពាក់ព័ន្ធនឹងការពង្រឹងសមត្ថភាពនិងសមិទ្ធកម្មស្ថាប័នដើម្បីលើកកម្ពស់គុណភាពការងារប្រកបដោយ វិន័យ សីលធម៌ វិជ្ជាជីវៈ ប្រសិទ្ធភាព និងសក្តិសិទ្ធភាព
- បំពេញភារកិច្ចផ្សេងទៀតតាមការប្រគល់ជូនពីអនុគណៈកម្មាធិការប្រតិបត្តិនៃគ.វ.រ.។

ប្រការ៦ ..

ក្រុមការងារបច្ចេកទេសរៀបចំប្រព័ន្ធលើកទឹកចិត្តគាំទ្រសមិទ្ធកម្ម មានភារកិច្ចដូចខាងក្រោម៖

- ពិនិត្យនិងសិក្សាស្រាវជ្រាវស្ថានភាពបច្ចុប្បន្ន ឧត្តមានុវត្តន៍ និងនវានុវត្តន៍នៃការរៀបចំប្រព័ន្ធលើកទឹកចិត្តក្នុងរដ្ឋបាលសាធារណៈ
- រៀបចំនិងស្នើយុទ្ធសាស្ត្រ ផែនការសកម្មភាពការងារ កំណត់សូចនាករសមិទ្ធកម្ម ក្របខណ្ឌពេលវេលាអនុវត្ត ក្របខណ្ឌត្រួតពិនិត្យនិងវាយតម្លៃ ព្រមទាំងវិធីសាស្ត្រនិងមធ្យោបាយផ្សេងៗ ដើម្បីដាក់អនុវត្តវិធានការគន្លឹះរបស់រាជរដ្ឋាភិបាលពាក់ព័ន្ធនឹងការកែលម្អប្រព័ន្ធលើកទឹកចិត្តផ្នែកលើសមិទ្ធកម្មឱ្យមានប្រសិទ្ធភាពខ្ពស់ឈរលើគោលការណ៍ សង្គតិភាព សមធម៌ ប្រសិទ្ធភាព និងចីរភាព
- បំពេញភារកិច្ចផ្សេងទៀតតាមការប្រគល់ជូនពីអនុគណៈកម្មាធិការប្រតិបត្តិនៃគ.វ.រ។

ប្រការ៧ ..

អនុប្រធាននិងសមាជិកអនុគណៈកម្មាធិការប្រតិបត្តិនៃគ.វ.រត្រូវចូលរួមប្រជុំតាមការអញ្ជើញរបស់ប្រធាន។ ប្រធានអនុគណៈកម្មាធិការប្រតិបត្តិនៃគ.វ.រ អាចផ្ទេរសិទ្ធិជូនអនុប្រធានដឹកនាំការងារនិងកិច្ចប្រជុំជំនួស។

ប្រការ៨ ..

អនុគណៈកម្មាធិការប្រតិបត្តិនៃគ.វ.រ មានសិទ្ធិអញ្ជើញមន្ត្រីជាន់ខ្ពស់ មន្ត្រីជំនាញរបស់ក្រសួង ស្ថាប័ន និងទីប្រឹក្សាឬអ្នកជំនាញការជាតិនិងអន្តរជាតិ មកប្រជុំពិភាក្សានិងផ្តល់យោបល់ក្នុងក្របខណ្ឌនៃការងាររបស់អនុគណៈកម្មាធិការប្រតិបត្តិ តាមការចាំបាច់។

ប្រធានអនុគណៈកម្មាធិការប្រតិបត្តិនៃគ.វ.រអាចស្នើសុំរដ្ឋមន្ត្រីក្រសួងមុខងារសាធារណៈនិងជាអនុប្រធានប្រចាំការគ.វ.រ ចេញសេចក្តីសម្រេចបង្កើតក្រុមការងារផ្សេងៗ ដើម្បីជួយពិនិត្យ សិក្សា និងបំពេញការងារលើស្ថានភាពឬវិស័យជាក់លាក់ណាមួយជាប្រយោជន៍ដល់ការងាររបស់អនុគណៈកម្មាធិការប្រតិបត្តិ។

ប្រការ៩ ..

អនុគណៈកម្មាធិការប្រតិបត្តិនៃគ.វ.រនិងក្រុមការងារបច្ចេកទេសមានទីតាំងបំពេញការងារនៅក្រសួងមុខងារសាធារណៈ និងមានសិទ្ធិប្រើត្រា ធនធាន និងមធ្យោបាយសម្ភារៈរបស់ក្រសួងមុខងារសាធារណៈសម្រាប់ដំណើរការការងាររបស់ខ្លួន។

ប្រការ១០ ..

អនុគណៈកម្មាធិការប្រតិបត្តិនៃគ.វ.រនិងក្រុមការងារបច្ចេកទេសអាចប្រើប្រាស់មន្ត្រីរាជការនៃក្រសួងមុខងារសាធារណៈ និងមន្ត្រីផ្សេងទៀតទាំងក្នុងនិងក្រៅក្របខណ្ឌមុខងារសាធារណៈ ទីប្រឹក្សាឬអ្នកជំនាញការជាតិនិងអន្តរជាតិ ដើម្បីជួយការងារតាមការចាំបាច់ បន្ទាប់ពីទទួលបានការឯកភាពពីរដ្ឋមន្ត្រីក្រសួងមុខងារសាធារណៈ និងជាអនុប្រធានប្រចាំការគ.វ.រ ផ្អែកលើសំណើរបស់ប្រធានអនុគណៈកម្មាធិការប្រតិបត្តិនៃគ.វ.រ។

ប្រការ១១ ..

ក្រសួង ស្ថាប័នពាក់ព័ន្ធដែលមានកំណត់ក្នុងប្រការ១នៃសេចក្តីសម្រេចនេះ ត្រូវចាត់តាំងសមាសភាពដើម្បីចូលរួមក្នុងអនុគណៈកម្មាធិការប្រតិបត្តិនៃគ.វ.វ. យ៉ាងយូរ ១៥ ថ្ងៃក្រោយទទួលបានសេចក្តីសម្រេចនេះ។

ក្នុងករណីមានតំណាងក្រសួង ស្ថាប័នពាក់ព័ន្ធចូលរួមក្នុងសមាសភាពក្រុមការងារបច្ចេកទេសដូចចែងក្នុងប្រការ៣នៃសេចក្តីសម្រេចនេះ ក្រសួង ស្ថាប័នសាមីត្រូវចាត់តាំងតំណាងដើម្បីចូលរួមក្នុងក្រុមការងារបច្ចេកទេសនីមួយៗ យ៉ាងយូរ ១៥ ថ្ងៃក្រោយទទួលបានសំណើពីក្រសួងមុខងារសាធារណៈ។

ក្នុងករណី សមាសភាពតំណាងក្រសួង ស្ថាប័នមានចំនួនលើសពី១(មួយ)រូបសម្រាប់ចូលរួមក្នុងអនុគណៈកម្មាធិការប្រតិបត្តិនៃគ.វ.វ.ឬក្រុមការងារបច្ចេកទេស ក្រសួង ស្ថាប័នត្រូវចាត់តាំងឱ្យច្បាស់លាស់នូវប្រធាន អនុប្រធាន និងសមាជិកនៃសមាសភាពតំណាងក្រសួង ស្ថាប័ន។

ប្រការ១២ ..

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមុខងារសាធារណៈ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តសេចក្តីសម្រេចនេះចាប់ពីថ្ងៃចុះហត្ថលេខាតទៅ។

ថ្ងៃពុធ ១១ ខែកុម្ភៈ ឆ្នាំថោះ បញ្ចស័ក ព.ស.២៥៦៧

ធ្វើនៅរាជធានីភ្នំពេញ ថ្ងៃទី១០ ខែកុម្ភៈ ឆ្នាំ២០២៣



នាយករដ្ឋមន្ត្រី

សម្តេចមហាបវរធិបតី ហ៊ុន ម៉ាណែត

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចធិបតីនាយករដ្ឋមន្ត្រី
- ឧទ្ធរណ៍យឯកឧត្តមឧបនាយករដ្ឋមន្ត្រី
- ដូចប្រការ១២
- រាជកិច្ច
- ឯកសារ កាលប្បវត្តិ